

ಎಲ್ಲಾ ಕೆಲಸಕ್ಕೂ ಮಂಜೂರಾತಿ ಸಿಕ್ಕಿ ಕೆಲಸ ಪ್ರಾರಂಭವಾಗುತ್ತದೆ. ಆದರೆ ಬಗ್ಗೆ ಅನುಮಾನ ಇಟ್ಟು ಕೊಳ್ಳಬೇಕಾದ ಅಗತ್ಯ ಇಲ್ಲ ಎಂಬ ಮಾತನ್ನು ಮಾನ್ಯ ಸದಸ್ಯರಿಗೆ ಹೇಳುತ್ತೇನೆ.

ಶ್ರೀ ಬಿ. ವಿ. ಕಕ್ಕಿಲಾಯ.—ರಜತೋತ್ಸವದ ಸೇತುವೆ ಮತ್ತು ರಸ್ತೆಗಳನ್ನು ಮಾಡುತ್ತೀರಲ್ಲ ಅದು ಯಾವಯಾವುದು ಎಂಬ ಪಟ್ಟಿ ಇದ್ದರೆ ಕೊಡುತ್ತೀರಾ? ಈ ಕೆಲಸ ಕೆಲವೇ ಕಡೆ ಆಗಿ ಬೇರೆ ಕಡೆ ಆಗಬೇಕಾದರೆ ವಜ್ರಮಹೋತ್ಸವದವರೆಗೂ ಕಾಯಬೇಕಾಗುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ರಾಜ್ಯದ ಎಲ್ಲಾ ಕಡೆಗೂ ಸಮಾನವಾಗಿ ಕೆಲಸ ಆಗುವ ರೀತಿಯಲ್ಲಿ ಹಂಚಿಕೆ ಮಾಡಿದ್ದೇವೆ.

ಶ್ರೀ ಎಸ್. ಆರ್. ಬೇರಮ್ಮಾಯಿ.—ಹಿಂದೆ ನಿಮ್ಮ ನಿಮ್ಮ ಮತಕ್ಷೇತ್ರಗಳಲ್ಲಿ ಯಾವ ಯಾವ ಕೆಲಸ ಆಗಬೇಕು ಎಂಬ ಬಗ್ಗೆ ಆದ್ಯತೆ ಕೊಡಿ ಎಂದು ಕೇಳಿದ್ದರು. ಅದಕ್ಕೆ ನಾವು ಇಂಥಂಥ ಕೆಲಸ ಆಗಬೇಕೆಂದು ಹೇಳಿದ್ದೆವು. ಆದರೆ ಆ ಕೆಲಸಗಳು ಆಗಲೇ ಇಲ್ಲ ಆದ್ದರಿಂದ ಯಾವ ಯಾವ ರಸ್ತೆ ತೆಗೆದುಕೊಂಡಿದ್ದೀರಿ ಎಂಬ ಬಗ್ಗೆ ವಿವರ ಕೊಡಿ, ಇಲ್ಲದಿದ್ದರೆ ತಾವೇನೋ ಲೆಕ್ಕ ಹಾಕಿಕೊಂಡಿರುತ್ತೀರಿ ಮಾಡುವಾಗ ಯಾವುದನ್ನೋ ಮಾಡುತ್ತೀರಿ. ಈಗ ನೀವು ಮಾಡಬೇಕೆಂದಿರುವ ಕೆಲಸಕ್ಕೆ ಬರತಕ್ಕ ಒಜೆಟ್ಟಿನಲ್ಲಿ ಹಣ ಪ್ರಾವೀಷನ್ ಮಾಡುತ್ತೀರಾ?

ಶ್ರೀ ಕಾಗೋಡು ತಿಮ್ಮಪ್ಪ.—ಹೌದು.

ಶ್ರೀ ಕೆ. ರಾಮಭಟ್ಟ.—ನಾವೆಲ್ಲಾ ಇಂಥಂಥ ಕೆಲಸ ಆಗಬೇಕೆಂದು ಪಟ್ಟಿ ಕೊಟ್ಟಿದ್ದೆವು. ಅದು ಬಜೆಟ್ಟಿನಲ್ಲಿ ಸೇರಲಿಲ್ಲ. ಒಟ್ಟಾಗಿ ಒಂದೂಂದು ಲಕ್ಷ ರೂಪಾಯಿ ಕೊಡುತ್ತೇವೆ ಎಂದು ಹೇಳಿದ್ದೆ. ಆದರೆ ಒಂದು ಸಾವಿರವನ್ನೂ ಕೊಟ್ಟಿಲ್ಲ. ಆದ್ದರಿಂದ ಅದೇರೀತಿ ಪುನರಾವರ್ತನೆ ಆಗದಂತೆ ನೋಡಿ ಕೊಳ್ಳಿ. ಕೊಟ್ಟ ಮಾತನ್ನು ಉಳಿಸಿಕೊಳ್ಳಿ.

ಶ್ರೀ ಕಾಗೋಡು ತಿಮ್ಮಪ್ಪ.—ರಸ್ತೆ ಆದರೆ 1/3 ಇರಬೇಕಾಗುತ್ತದೆ. ಸೇತುವೆ ಆದರೆ 1/5 ಇರಬೇಕಾಗುತ್ತದೆ, ಆ ಕಾರಣದಿಂದ ನಿಂತಿದೆ. ಬೇರೆ ಕಾರಣಕ್ಕೆ ಅಲ್ಲ. ಈಗ ಆ ರೀತಿ ಇಲ್ಲದಿದ್ದರೂ ಕೂಡ ಆ ಕೆಲಸಗಳನ್ನು ಲಿ-ಉನೇ ಸಾಲಿನಲ್ಲಿ ಹಣ ಒದಗಿಸಿ ಖಂಡಿತ ಮಾಡುತ್ತೇವೆ.

REPRESENTATIONS

Re : Statement made by the Chief Minister of Tamil nadu regarding Sharing of Cauvery Water

ಶ್ರೀ ಹೆಚ್. ಡಿ. ದೇವೇಗೌಡ.—(ಹೊಳೇನರಸೀಪುರ) ಮಾನ್ಯ ಅಧ್ಯಕ್ಷರೇ, ತಮ್ಮ ಅನುಮತಿ ಪಡೆದು ಒಂದು ವಿಷಯವನ್ನು ಸಭೆಯ ಗಮನಕ್ಕೆ ತರಬಯಸುತ್ತೇನೆ. ತಮಿಳುನಾಡಿನ ಮಾನ್ಯ ಮುಖ್ಯಮಂತ್ರಿಗಳು ರಾಜ್ಯಪಾಲರ ಭಾಷಣದ ವಂದನಾ ನಿರ್ಣಯದ ಮೇಲೆ ಮಾತನಾಡತಕ್ಕ ಕಾಲದಲ್ಲಿ 'ಕಾವೇರಿ ನದಿ ವಿವಾದದ ಬಗ್ಗೆ ಮಾತುಕತೆ ಕುಸಿದುಬಿದ್ದಿದೆ, ನನಗೆ ಕರ್ನಾಟಕದ ಜೊತೆ ಈ ವಿಷಯದ ಬಗ್ಗೆ ಸಮಾಲೋಚನೆ ಮಾಡಲು ವಿಶ್ವಾಸವಿಲ್ಲ, ಕರ್ನಾಟಕದವರು ತುಂಬಾ ಮೋಸ ಮಾಡಿದ್ದಾರೆ' ಎಂಬ ಮಾತನ್ನು ಹೇಳಿ ಈ ವಿಷಯವನ್ನು ಕೇಂದ್ರಕ್ಕೆ ತಿಳಿಸುತ್ತೇನೆ ಎಂಬ ಮಾತನ್ನೂ ಹೇಳಿದ್ದಾರೆ. ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಿಕೆಯಲ್ಲಿ ಈ ಬಗ್ಗೆ ವರದಿ ಬಂದಿದೆ. ಕರ್ನಾಟಕದಿಂದ ತುಂಬಾ ಮೋಸವಾಗಿವೆ ಎಂಬ ಮಾತನ್ನು ಅವರು ಹೇಳಿದ್ದಾರೆ. ಆದರೆ ನಾನು ತುಂಬಾ ವಿಷಾದದಿಂದ ಹೇಳುತ್ತೇನೆ. ಮೋಸವಾಗಿರತಕ್ಕದ್ದು ಕರ್ನಾಟಕದ ಜನತೆಗೆ ಅನ್ಯಾಯ ದ್ರೋಹ ಆಗಿರತಕ್ಕದ್ದು ಕರ್ನಾಟಕದ ಜನತೆಗೆ ಕರ್ನಾಟಕ ಜನತೆಯ ತಲೆ ಹೊಡೆದು ಅವರು ಆರ್ಥಿಕ ಸಾಧನವನ್ನು ಕಟ್ಟುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ, ಮಾಡಿದ್ದಾರೆ. ೨೯ ಲಕ್ಷ ಎಕರೆಗೆ ಬೇಕಾಗುವಷ್ಟು ನೀರಾವರಿ ಅಭಿವೃದ್ಧಿಯನ್ನು ಅವರು ಮಾಡಿಕೊಂಡಿದ್ದಾರೆ. ನಾವು ಕೇವಲ ೬-೭ ಲಕ್ಷದಷ್ಟೂ ನೀರಾವರಿ ಮಾಡಿಕೊಳ್ಳುವುದಕ್ಕೆ ಸಾಧ್ಯವಾಗಿಲ್ಲ. ನಮ್ಮ ಎಲ್ಲಾ ಯೋಜನೆಗಳನ್ನು ಸಂಪೂರ್ಣಗೊಳಿಸಿದರೂ ಕೂಡ ತಮಿಳುನಾಡಿನವರು ಏನು ನೀರನ್ನು ಉಪಯೋಗಿಸಿಕೊಂಡಿದ್ದಾರೋ ಅದರ ಮೂರನೇ ಒಂದು ಭಾಗದಷ್ಟು ನೀರನ್ನೂ ಉಪಯೋಗಿಸಿಕೊಳ್ಳುವುದಕ್ಕೆ ಸಾಧ್ಯವಿಲ್ಲ ಎಂಬುದು ನಿರ್ವಿವಾದ, ಅದರೇ ಆ ಬೇಸಿನಿನಲ್ಲಿ ಮೂರನೇ

ಎರಡು ಭಾಗದಷ್ಟು ಹೆಚ್ಚು ನೀರನ್ನು ಅವರು ಪಡೆಯತಕ್ಕ ಸನ್ನಿವೇಶ ಇದೆ. ನಾನು ಮಾನ್ಯ ಮಂಖ್ಯ ಮಂತ್ರಿಗಳಲ್ಲಿ ಹಲವಾರು ಸಾರಿ ಹೇಳಿದ್ದೇನೆ, ಮತ್ತು ಈಗಲೂ ಹೇಳುತ್ತೇನೆ. ತಮಿಳುನಾಡಿನ ಮಂಖ್ಯ ಮಂತ್ರಿಗಳು ನಿಮಗೆ ಒಂದು ಉಪಚುನಾವಣೆಯಲ್ಲಿ ಒಂದು ಸೀಟ್ ಬಿಟ್ಟುಕೊಡುವುದಕ್ಕೆ ಹೋಗಿ ಪ್ರಧಾನ ಮಂತ್ರಿಯವರ ಮನಸ್ಸನ್ನು ಒಲಿಸಿಕೊಳ್ಳತಕ್ಕ ರಾಜಕಾರಣ ಏನು ಮಾಡಿದ್ದಾರೆ ಆ ನೂತನ ರಾಜಕೀಯ ಮೈತ್ರಿಯ ಹಿನ್ನೆಲೆಯಲ್ಲಿ ಕರ್ನಾಟಕಕ್ಕೆ ದ್ರೋಹ ಆಗುತ್ತದೆ ಎಂಬುದನ್ನು ಮನಗಾಣಬೇಕು ಎಂದು ವಿಚಾರಕ್ಕೆ ಕೊಡುತ್ತಿದ್ದೇನೆ. ತಮಿಳುನಾಡಿನ ಜನ ಕಾವೇರಿ ನೀರನ್ನು ಕರ್ನಾಟಕಕ್ಕೆ ಕೊಡತಕ್ಕ ಕಾಲದಲ್ಲಿ ಯಾವುದೇ ಮಂಖ್ಯ ಮಂತ್ರಿಗಳಿರಲಿ ಎಂ. ಜಿ. ರಾಮಚಂದ್ರನ್ ಅವರು ಮಂಖ್ಯ ಮಂತ್ರಿಗಳಾಗಿರಲಿ, ಕರಂಜಾನಿಧಿಯವರಾಗಿರಲಿ, ಆ ಪ್ರಶ್ನೆಯಲ್ಲಿ, ರಿಟರ್ನೇ ಇಸವಿಯಿಂದ ಇವತ್ತಿನವರೆಗೂ ನಡೆದು ಕೊಂಡುಬಂದಿರತಕ್ಕ ಹೋರಾಟದ ಪ್ರತಿ ಹಂತದಲ್ಲೂ ಕಾವೇರಿ ನೀರನ್ನು ನಾವು ಉಪಯೋಗ ಮಾಡಿಕೊಳ್ಳುವುದಕ್ಕೆ ಅವಕಾಶ ಕೊಡಬಾರದು ಎಂದು ಅಡೆತಡೆಗಳನ್ನು ಒಡ್ಡಿ ಆ ಕಾರ್ಯದಲ್ಲಿ ಅವರ ಯಶಸ್ಸಿಯಾಗಿದ್ದಾರೆ. ಕೇಂದ್ರದಲ್ಲಿ ಕೂಡ ತಮಿಳುನಾಡಿನ ಪ್ರತಿನಿಧಿಗಳು ಯಶಸ್ಸಿಯಾಗಿ ಕೆಲಸ ಮಾಡುತ್ತಿದ್ದಾರೆ. ಇವತ್ತು ರಾಜಕೀಯ ಕುಟಿಲ ನೀತಿಯಿಂದ ಆಗತಕ್ಕ ಅನ್ಯಾಯವನ್ನು ತಪ್ಪಿಸುವುದರಲ್ಲಿ ಅತ್ಯಂತ ಮಹತ್ವದ ಪಾತ್ರವನ್ನು ತಾವು ನಿರ್ವಹಣೆ ಮಾಡಬೇಕೆಂದು ಹೇಳಿ ಸರ್ಕಾರದ ನಿಲುವನ್ನು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಒಂದು ವೇಳೆ ವಿವಾದ ಸೌಹಾರ್ದ ಯುತವಾಗಿ ಬಗೆಹರಿಯದೇ ಹೋದರೆ ಟೆಬ್ಯುನಲ್ ಮುಂದೆ ತೆಗೆದುಕೊಂಡು ಹೋಗುವುದೊಂದೇ ಉಳಿದಿರತಕ್ಕ ಅಸ್ತ್ರ. ಈ ವಿವಾದವನ್ನು ನಾವೇ ಬಗೆಹರಿಸುತ್ತೇವೆ ಎಂದು ಕೇಂದ್ರದ ನೀರಾವರಿ ಖಾತೆ ಮಂತ್ರಿಗಳು ಹೇಳಿದ್ದರು. ಕೇಂದ್ರದಲ್ಲಿ ನಮಗೆ ವಿಶ್ವಾಸವಿಲ್ಲ ಎಂಬ ಮಾತನ್ನು ನಾನು ಹೇಳುವುದಿಲ್ಲ. ಇವತ್ತು ಕೇಂದ್ರದ ನೀರಾವರಿ ಮತ್ತು ವ್ಯವಸಾಯ ಖಾತೆ ಸಚಿವರು ಕೊಟ್ಟಿರುವ ಕೆಲವು ಹೇಳಿಕೆಗಳ ಹಿನ್ನೆಲೆಯಿಂದ ಹೇಳುವುದಾದರೆ ಪ್ರಧಾನ ಮಂತ್ರಿಯವರಿಗೆ ಈ ವಿಷಯವನ್ನು ಸರಿಯಾದ ರೀತಿಯಲ್ಲಿ ಗಮನಕ್ಕೆ ತರುವ ಕಾರ್ಯದಲ್ಲಿ ಮತ್ತು ಕರ್ನಾಟಕಕ್ಕೆ ಆಗಿರುವ ಅನ್ಯಾಯವನ್ನು ತಿಳಿಸಿ ರಾಜ್ಯದ ಹಿತಾಸಕ್ತಿಯನ್ನು ಕಾಪಾಡುವುದರಲ್ಲಿ ಹಿಂದೆ ಬೀಳಲಾರರು ಎಂಬ ಭಾವನೆ ನನಗಿದೆ. ಎಕೆಂದರೆ ರಾಜಕೀಯವಾಗಿ ಹಿಂದೆ ಬಿದ್ದಂಥ ಕಾಲದಲ್ಲಿ ಕರ್ನಾಟಕದ ಜನ ಅವರಿಗೆ ಸಾಕಷ್ಟು ಶಕ್ತಿಯನ್ನು ತುಂಬಿದಂತಹವರನ್ನು ಅವರು ಮರೆಯಲಾರರು ಎಂದು ನಾನು ಭಾವಿಸಿಕೊಳ್ಳುತ್ತೇನೆ. ಹಳೇ ಮೈಸೂರಿನ ಶಿ ಜಿಲ್ಲೆಗಳ ಜೀವನಾಡಿಯಾಗಿರತಕ್ಕಂಥ, ಜೀವನ್ಮರಣದ ಪ್ರಶ್ನೆಯಾಗಿರತಕ್ಕಂಥ ಈ ವಿಷಯದ ಬಗ್ಗೆ ಯಾವುದೇ ಕಾರಣದಿಂದ ಆಲಸ್ಯ ಮನೋಭಾವನೆಯನ್ನು ತಾಳದೆ ಈ ವಿಷಯವನ್ನು ಸರಿಯಾಗಿ ಪ್ರಧಾನ ಮಂತ್ರಿಯವರ ಗಮನಕ್ಕೆ ತರುವುದಕ್ಕೆ ಪ್ರಯತ್ನಮಾಡಿ, ನಮ್ಮ ರಾಜ್ಯಕ್ಕೆ ಮುಂದೆ ಆಗಬಹುದಾದ ಹಾನಿಯನ್ನು ತಪ್ಪಿಸತಕ್ಕದ್ದರಲ್ಲಿ ಮಹತ್ತರ ಪಾತ್ರವನ್ನು ವಹಿಸುತ್ತೀರಿ ಎಂದು ನಾನು ಭಾವಿಸಿಕೊಂಡಿದ್ದೇನೆ. ಏಕೆಂದರೆ, ಈಗ ರಾಜಕೀಯ ಬಾಂಧವ್ಯ ಪುರಂಭವಾಗಿದೆ. ಈ ವಿಷಯವನ್ನು ನಿಮಗೆ ಬಿಟ್ಟು ಬಿಟ್ಟಿದ್ದಾರೆ ಇದರ ಬಗ್ಗೆ ಬಹಳ ಎಚ್ಚರಿಕೆಯನ್ನು ವಹಿಸಬೇಕು, ಸರ್ಕಾರ ಇದರ ಬಗ್ಗೆ ತನ್ನ ಧೋರಣೆ ಏನು ಎನ್ನುವುದನ್ನು ತಿಳಿಸಬೇಕು. ನಾವು ಕಳೆದ ಸಾರಿ ಹೇಳಿದವು. ಏನೆಂದರೆ, ಈ ಸದನದ ಆಲೋಚನೆಯು ಬೇಕಾದರೆ ಕಳಿಸೋಣ, ನಿಮ್ಮ ಶಕ್ತಿಯನ್ನು ಹೆಚ್ಚು ಮಾಡುವುದಕ್ಕೆ ಇದು ಪಕ್ಕಾತೀತವಾದ ಪ್ರಶ್ನೆ ಇದೆ, ಇದೂ ರಾಜ್ಯದ ಆರ್ಥಿಕ ಅಭಿವೃದ್ಧಿಗೆ ಸಂಬಂಧಪಟ್ಟ ಪ್ರಶ್ನೆ ಇದೆ ಎಂದು ಹೇಳಿದ್ದೇವೆ. ಇವತ್ತು ಸರ್ಕಾರದ ಜೊತೆಯಲ್ಲಿ ಸಹಕರಿಸಿ ಕೆಲಸ ಮಾಡುವುದಕ್ಕೆ ಸಿದ್ಧರಿದ್ದೇವೆ. ನೀರಿನ ಹಂಚಿಕೆಯಲ್ಲಿ ಆಗತಕ್ಕ ಅನ್ಯಾಯವನ್ನು ಸರಿಪಡಿಸುವುದಕ್ಕೆ ತಾವು ಹೆಚ್ಚು ಜವಾಬ್ದಾರಿಯನ್ನು ತೆಗೆದುಕೊಳ್ಳಬೇಕಾಗುತ್ತದೆಂದು ನಾನು ಮಾನ್ಯ ಅಧ್ಯಕ್ಷರ ಮುಖಾಂತರ ಸೂಚನೆ ಕೊಡುವುದಕ್ಕೆ ಇಷ್ಟಪಡುತ್ತೇನೆ. ಈ ವಿಷಯದಲ್ಲಿ ತಮ್ಮ ಅಭಿಪ್ರಾಯವನ್ನು ಎನ್ನುವುದನ್ನು ಈ ಸಭೆಗೆ ತಿಳಿಸಬೇಕು ಎಂದು ನಾನು ತಮ್ಮಲ್ಲಿ ವಿನಂತಿಮಾಡಿ ಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಹುಬ್ಬಳ್ಳಿ).—ಮಾನ್ಯ ಅಧ್ಯಕ್ಷರೆ, ನಾನು ಇದೇ ವಿಚಾರದ ಬಗ್ಗೆ ಒಂದು ಮಾತನ್ನು ಹೇಳುತ್ತೇನೆ. ಕಾವೇರಿ ವಿವಾದದ ಬಗ್ಗೆ ಮಾನ್ಯ ಮಂಖ್ಯ ಮಂತ್ರಿಗಳೂ ಮೂರು ಸಲ ವಿರೋಧಪಕ್ಷದ ನಾಯಕರೆಲ್ಲರನ್ನೂ ಕರೆಸಿ ಚರ್ಚೆ ಮಾಡಿದ್ದಾರೆ. ಕೊನೆಗೆ ಸಭೆ ದಿನಾಂಕ ೬-೨-೧೯೮೧ರಲ್ಲಿ ಆಯಿತು. ಆ ಸಭೆಯಲ್ಲಿಲೂ ಕೂಡ ಒಂದು ಗಂಭೀರವಾದ ವಿಚಾರವನ್ನು ಸಾಮಾನ್ಯ ಸರ್ಕಾರದ ಗಮನಕ್ಕೆ ತಂದಿದ್ದೇವೆ. ಅದೇನೆಂದರೆ, ಕೇಂದ್ರ ಸರ್ಕಾರದಲ್ಲಿ ವಾಟರ್ ಮ್ಯಾನೇಜ್‌ಮೆಂಟ್ ವಿಚಾರದಲ್ಲಿ ರಾಷ್ಟ್ರದಲ್ಲಿರತಕ್ಕ ನಿದಿಗಳ ನೀರಿನ ಹಂಚಿಕೆ ಮತ್ತು ವ್ಯವಸ್ಥೆ ಬಗ್ಗೆ ತಮ್ಮದೇ ಆದಂಥ ಒಂದು

ಕಾನೂನನ್ನು ಮಾಡತಕ್ಕ ಪ್ರಯತ್ನ ನಡೆಯುತ್ತಾ ಇದೆ. ಅದು ಪತ್ರಿಕೆಯಲ್ಲಿ ಕೂಡ ಬಂದಿದೆ. ಕೇಂದ್ರದ ಅಗ್ರಿಕಲ್ಚರಲ್ ಮಿನಿಸ್ಟರ್ ತಮಿಳುನಾಡಿನಲ್ಲಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದನ್ನೂ ಕೂಡ ಅವರ ಗಮನಕ್ಕೆ ತಂದಿದ್ದೇವೆ. ಸಮಗ್ರ ಗೊತ್ತಿದ್ದರಾಗೆ, ಕೇಂದ್ರದಲ್ಲಿ ರಾಷ್ಟ್ರದ ಸದಿಗಳ ನೀರಿನ ಹಂಚಿಕೆ ವ್ಯವಸ್ಥೆ ಬಗ್ಗೆ ಕಾನೂನು ತಯಾರಾಗಿದೆ, ಅದರ ಬಗ್ಗೆ ಡ್ರಾಫ್ಟ್ ತಯಾರಾಗಿ ಹೋದರೂ ಲೋಕಸಭೆ ಅಧಿವೇಶನದಲ್ಲಿ ಅದನ್ನು ತರತಕ್ಕ ಪ್ರಯತ್ನ ನಡೆಯುತ್ತಾ ಇತ್ತು. ಪುನಃ ಈ ಸಲ ನಡೆಯುತ್ತಾ ಇದೆ ಎಂದು ಹೇಳಿದೆವು. ಆಗ ಮಾನ್ಯ ಮಾಂತ್ರಿಗಳು ಅದು ಸಮಗ್ರವಾಗಿ ಗೊತ್ತಿದೆ, ಈ ಬಗ್ಗೆ ಸೂಕ್ತ ವಾದ ಎಚ್ಚರಿಕೆಯನ್ನು ವಹಿಸುತ್ತೇನೆ ಅದಲ್ಲೂ ಕೂಡ ಕೇಂದ್ರ ಸರ್ಕಾರಕ್ಕೆ ಈ ಸರ್ಕಾರದ ಎಲ್ಲಾ ವಿಚಾರಗಳನ್ನು ತಿಳಿಸಿ, ರಾಜ್ಯಕ್ಕೆ ಅನ್ವಯವಾಗದಂತೆ ಸರ್ವ ಪ್ರಯತ್ನವನ್ನೂ ಮಾಡುತ್ತೇನೆ ಎಂದು ಭರವಸೆ ಕೊಟ್ಟಿದ್ದರು. ತಾವು ನನ್ನ ಹೇಳಿದಿರಿ, ಏನೇದರೆ, ತಮಿಳುನಾಡಿನ ಮಾಂತ್ರಿಗಳು ಮತ್ತು ಬೇರೆ ರಾಜ್ಯಗಳ ಮಾಂತ್ರಿಗಳು ಪಂಚಾಯತ್ ರಾಜ್‌ನ ಮೂಲ ಬಗೆದಿರತಕ್ಕ ಪ್ರಯತ್ನ ನಡೆಯುತ್ತಾ ಇದೆ, ಪಂದಿನ ಎಪ್ರಿಲ್ ತಿಂಗಳಲ್ಲಿ ಈ ಬಗ್ಗೆ ಸಭೆ ನೇರವಾಗುವ ಎಂದು ತಾವು ಹೇಳಿದಿರಿ, ತಮಿಳುನಾಡಿನ ಮಾಂತ್ರಿಗಳು ಕರ್ನಾಟಕ ತಮ್ಮ ರಾಜ್ಯಕ್ಕೆ ಹೋಗಿ ಮಾಡಿದೆ, ಆದ್ದರಿಂದ ನೇರವಾಗಿ ಕೇಂದ್ರಕ್ಕೆ ಈ ವಿಷಯವನ್ನು ತೆಗೆದುಕೊಂಡು ಹೋಗತಕ್ಕ ಸ್ಥಿತಿಯಲ್ಲಿದ್ದೇವೆಂದು ಹೇಳಿದ್ದಾರೆ. ಮಾನ್ಯ ದೇವೇಗೌಡರು ಹೇಳಿದಂತೆ, ಕೇಂದ್ರದ ಬಗ್ಗೆ ನಮಗೆ ಅನೇಕ ಸಾರಿ ಅನುಭವವಾಗಿದೆ. ಅಲ್ಲಿ ಕಾಂಗ್ರೆಸ್ ಬಿ ಸರ್ಕಾರ ಇಲ್ಲದೇ ಹೋದರೂ ಡಿ.ಎಂ.ಕೆ. ಎ.ಡಿ.ಎಂ.ಕೆ. ಸರ್ಕಾರವಿದ್ದಾಗ ಅವರು ಕೇಂದ್ರದಲ್ಲಿರ ತಕ್ಕಂಥ ಅಧಿಕಾರಿಗಳ ಮೇಲೆ, ಪಂಚಾಯತ್ ರಾಜ್‌ನ ಮೇಲೆ ತನ್ನ ಪ್ರಭಾವವನ್ನು ಉಪಯೋಗಿಸಿ ಅದನ್ನು ಹೆಚ್ಚಿನ ಲಾಭವನ್ನು ಪಡೆಯತಕ್ಕ ಪ್ರಯತ್ನ ನಡೆಯುತ್ತಾ ಇದೆ, ಕರ್ನಾಟಕಕ್ಕೆ ಹಾನಿ ಮಾಡತಕ್ಕ ಪ್ರಯತ್ನ ನಡೆಯುತ್ತಾ ಇದೆ. ಕಾರ್ವೆರಿ ವ್ಯಾಲಿ ಆಫರ್‌ಟಿ ಬರತಕ್ಕ ಬಗ್ಗೆ ಸಹ ಕೂಡ ಹಾಕತಕ್ಕ ಪರಿಸ್ಥಿತಿ ನಿರ್ಮಾಣವಾಗುತ್ತಾ, ಸುಸ್ಥಿರವಾದ ಅದು ತಪ್ಪಿ ಹೋಗಿದೆ. ಅದರಿಂದ ಪುನಃ ನಮ್ಮೆಲ್ಲರ ಒಂದು ವಿಚಾರ ಏನಿದೆ. ಆತಂಕ ಏನಿದೆ ಅದನ್ನು ಸ್ಪಷ್ಟವಾಗಿ ಹೇಳುತ್ತಿದ್ದೇವೆ. ಕರ್ನಾಟಕ ರಾಜ್ಯದಲ್ಲಿ ಮಾಂತ್ರಿಗಳು ಯಾರೇ ಇರಲಿ, ಕೇಂದ್ರದ ಜೊತೆಯಲ್ಲಿ ವ್ಯವಹಾರ ಮಾಡುವಾಗ ಎಚ್ಚರಿಕೆಯಿಂದ ಮಾಡಬೇಕು. ರಾಜಕೀಯ ಸಂಬಂಧ, ರಾಜಕೀಯ ಗಳಿತನ, ಯಾವುದೇ ಕಾರಣಕ್ಕಾಗಿ ಬಹಳ ಅನ್ಯಾಯವಾಗಿದೆ, ಹಿಂದೆ ಕೃಷ್ಣ ಯೋಜನೆಯಲ್ಲಿ ಆಗಿದೆ, ಕಾರ್ವೆರಿ ಯೋಜನೆಯಲ್ಲಿ ಆಗತಕ್ಕ ಸಂಭವವಿದೆ. ಅದರಿಂದ ದಯವಿಟ್ಟು ಈ ಬಗ್ಗೆ ದೃಢವಾದ ನಿಲುವನ್ನು ತೆಗೆದುಕೊಳ್ಳಬೇಕು. ಇದು ಕರ್ನಾಟಕದ ಜೀವಾಳದ ಸಮಸ್ಯೆಯಾಗಿರುವುದರಿಂದ ಈ ಬಗ್ಗೆ ತಮ್ಮ ನಿಲುವನ್ನು ಸ್ಪಷ್ಟೀಕರಿಸಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

SRI R. GUNDU RAO.—Sir, I will make the statement at about 3-30 P. M.

SRI QAMARUL ISLAM.—Sir, I have given a call attention notice regarding the death of Sri Beshumian on 6-2-1982. I have given the notice three days back. I request you to take it up tomorrow.

SRI PRABHAKAR TELKAR.—Sir, 500 employees who are working in Upper Krishna Project, they are being terminated.

MR. SPEAKER.—Please discuss with the Minister.

ಶ್ರೀ ಹೆಚ್. ಗಂಗಾಧರನ್.—ನನಗೆ ಒಂದು ಪತ್ರ ಬಂದಿದೆ. ಮೆಂಬರ್ಸ್ ಮೆಂಟಲ್ ಕಾಲೇಜಿನ ಸೊಸೈಟಿ ತೆಗೆದುಕೊಂಡು ಹೋಗಿರತಕ್ಕಂಥ ಹಾಲಿನ ಸೀಸೆಯೊಳಗೆ ಸತ್ತ ಇಲಿ ಇದೆ ಎಂದು ಪತ್ರ ಬಂದಿದೆ. ಅದರ ಪೋಟೋ ಕೂಡ ಬಂದಿದೆ, ನೋಡಿ ಅದು ಹೀಗಿದೆ. ಮೆಡಿಕಲ್ ಕಾಲೇಜಿನ ಕೋ-ಆಪರೇಟಿವ್ ಸೊಸೈಟಿ ತೆಗೆದುಕೊಂಡಿರತಕ್ಕ ಹಾಲಿನ ಸೀಸೆಯಲ್ಲಿ ಸತ್ತ ಇಲಿ ಇದೆ. ಹೆಡ್ ಆಫ್ ದಿ ಡಿಪಾರ್ಟ್‌ಮೆಂಟ್, ಬೆಣ್ಣೆ ಮಾರನೆಗೆ ಇಲಿ ಹೋಗಿದೆವೆಂದು ಹೇಳಿದ್ದಾರೆ. ಇದನ್ನು ತಾವು ನೋಡಬೇಕು.

MR. SPEAKER.—Please pass it on.

ಶ್ರೀ ಎಸ್. ಎಸ್. ಅರಕೇರಿ.—ಸನ್ಮಾನ್ಯ ಅಧ್ಯಕ್ಷರೇ, ನಾನು ರೂಲ್ ೩೦೨ರ ಕೆಳಗೆ ನೋಟೀಸ್ ಕೊಟ್ಟಿದ್ದೇನೆ. ರಾಣಿ ಬೆನ್ನೂರು ಮಹಿಳಾ ಕಾಲೇಜಿನ ೪೦೦-೫೦೦ ವಿದ್ಯಾರ್ಥಿನಿಯರ ಭವಿಷ್ಯ ಕರಾಳ ಮಯವಾಗಿದೆಯೆಂದು ಹೇಳಿದ್ದೇನೆ.

ಅಧ್ಯಕ್ಷರು.—ಈಗ ಪ್ರಸ್ತಾಪ ಮಾಡಿದರೆ ಅದು ಮುಗಿದಹಾಗೆ ಆಗುತ್ತದೆ.

ಶ್ರೀ ಎಸ್. ಎಸ್. ಅರಕೇರಿ.—ಅಸೆಂಬ್ಲಿ ನಾಳೆ ಒಂದೇ ದಿನ ಇದೆ, ಇದುವರೆಗೂ ಅದು ಬಂದಿಲ್ಲ. ೫೦೦ ವಿದ್ಯಾರ್ಥಿನಿಯರ ಭವಿಷ್ಯ ಹಾಳಾಗುತ್ತದೆ. ಮಾನ್ಯ ಮಂತ್ರಿಗಳು ಇದ್ದಾರೆ, ಆದುದರಿಂದ ತೀರ್ಮಾನ ಏನು ಎನ್ನುವುದನ್ನು ತಿಳಿಸಬೇಕು. ಏಕೆಂದರೆ, ಒಂದು ತಿಂಗಳಲ್ಲಿ ಪರೀಕ್ಷೆ ಪ್ರಾರಂಭವಾಗುತ್ತದೆ. ಆದುದರಿಂದ ದಯಮಾಡಿ ಅದನ್ನು ತೆಗೆದುಕೊಳ್ಳಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ. ಬಿ. ಭಾವಿ.—ಮಾನ್ಯ ಅಧ್ಯಕ್ಷರೇ, ನಾನು ರೂಲ್ ೩೦೨ರ ಕೆಳಗೆ ಅದನ್ನೇ ಕೊಟ್ಟಿದ್ದೇನೆ. ಅದರ ಪರಿಸ್ಥಿತಿ ಬಹಳ ಗಂಭೀರವಾಗಿದೆ. ಆ ಕಾಲೇಜಿನ ಎಲ್ಲಾ ಹೆಣ್ಣು ಮಕ್ಕಳಿಗೆ ಯೂನಿವರ್ಸಿಟಿ ಯವರು ತಿಳಿಸಿದ್ದಾರೆ. ರೆಕಗ್ನಿಷನ್ ಕ್ಯಾನ್ಸಲ್ ಮಾಡಿದ್ದೇವೆ, ನೀವು ಬೇರೆ ಕಾಲೇಜನ್ನು ನೋಡಿಕೊಳ್ಳಬಹುದು ಎಂದು ತಿಳಿಸಿದ್ದಾರೆ. ನಾನು ಕೇಳುತ್ತೇನೆ. ರೆಕಗ್ನಿಷನ್ ಕ್ಯಾನ್ಸಲ್ ಮಾಡತಕ್ಕ ಉದ್ದೇಶ ವೇನು. ಮೂಲಭೂತವಾಗಿ ಧಾರವಾಡ ಜಿಲ್ಲೆಯಲ್ಲಿ ಹಿಂದುಳಿದ ವರ್ಗದವರು ನಡೆಸತಕ್ಕಂಥಾದ್ದು ಇದು ಒಂದೇ ಸಂಸ್ಥೆ. ರೆಕಗ್ನಿಷನ್ ಕ್ಯಾನ್ಸಲ್ ಮಾಡಬೇಕಾದರೆ ಅದರ ಹಿಂದೆ ಆಡಳಿತಕ್ಕ ಉದ್ದೇಶ ವೇನು. ಯಾವ ರೀತಿಯಿಂದ ಕ್ಯಾನ್ಸಲ್ ಮಾಡಲಾಗಿದೆ ಇದು ಹಿಂದುಳಿದ ವರ್ಗದವರು ನಡೆಸುವಂಥ ಕಾಲೇಜು, ಅದರಲ್ಲೂ ಹೆಣ್ಣು ಮಕ್ಕಳ ಕಾಲೇಜು. ಇವತ್ತಿನ ದಿವಸ ಬೇರೆ ಊರಿಗೆ ಹೋಗಿ ಕಾಲೇಜು ವ್ಯಾಸಂಗ ಮಾಡಬೇಕಾದರೆ ಎಷ್ಟು ತೊಂದರೆಗಳು ಬರುತ್ತವೆ ಎನ್ನುವುದನ್ನು ಮಾನ್ಯ ಅಧ್ಯಕ್ಷರು ಗಮನಿಸಬೇಕು. ಆದುದರಿಂದ ಇದನ್ನು ದಯವಿಟ್ಟು ನಾಳೆ ಹಾಕಬೇಕು ಎಂದು ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ರೂಲ್ ೩೦೨ರ ಕೆಳಗೆ ವಿಷಯವನ್ನು ಸದಸ್ಯರು ಕಾನೂನು ಪ್ರಕಾರ ಎತ್ತಬಹುದು, ಎತ್ತಿ ಹೇಳಿಯಾಗಿದೆ. ಮಂತ್ರಿಗಳು ಉತ್ತರ ಈಗ ಕೊಡುವುದಾದರೆ ಒಳ್ಳೆಯದು. ನಾಳೆ ಕೊಡುವುದಾದರೆ ಕೊಡಿ, ಸ್ಟೇಟ್ ಮೆಂಟರ್ ಓದಿ. ಮತ್ತೆ ಇದರ ಬಗ್ಗೆ ಮಾನ್ಯ ಸದಸ್ಯರು ಭಾಷಣ ಮಾಡುವುದಕ್ಕೆ ಅವಕಾಶವಿಲ್ಲ. ತಾವು ಎಲ್ಲಾ ವಿಚಾರ ಹೇಳಿದ್ದೀರಿ.

ಶ್ರೀ ವಿ. ಬಿ. ಭಾವಿ.—ಮಾನ್ಯ ಅಧ್ಯಕ್ಷರು ದಯವಿಟ್ಟು ಕ್ಷಮಿಸಬೇಕು.

ಅಧ್ಯಕ್ಷರು.—ನನ್ನ ಛೇಂಬರಿನಲ್ಲಿ ತರಿಸಿಕೊಡುತ್ತೇನೆ ಎಂದು ಹೇಳಿದೆ. ಅದನ್ನು ಬಿಟ್ಟು ತಾವು ಪ್ರಸ್ತಾಪ ಮಾಡಿದ್ದೀರಿ. ತಾವು ರೂಲ್ಸ್ ಪ್ರಕಾರ ಪ್ರಸ್ತಾಪ ಮಾಡುವುದಕ್ಕೆ ಅವಕಾಶವಿದೆ, ಮಾಡಿದ್ದೀರಿ.

೨-೩೦ ಪಿ. ಎಂ.

ಶ್ರೀ ವಿ. ವಿ. ಭಾವಿ.—ಪ್ರಸ್ತಾಪ ಅಂದರೆ ವಿಷಯದ ಆಳವನ್ನು ಕೆದಕಲಿಕ್ಕೆ ಹೋಗಿಲ್ಲ.

MR. SPEAKER.—Let us go according to rules. The hon. Minister may or may not make a statement, ೩೦೨ರೂಲ್ ಅಂದರೆ ಅದು ಇರುವುದೇ ಹಾಗೆ, ದಯಮಾಡಿ ಓದಿ.

ಶ್ರೀ ಎಸ್. ಎಸ್. ಅರಕೇರಿ.—ಕ್ಲಾರಿಫಿಕೇಷನ್ ಕೇಳುವುದಕ್ಕೆ ಅವಕಾಶ ಇದ್ದೇ ಇದೆ.

MR. SPEAKER.—That is different.

ಶ್ರೀ ಪಿ. ರಾಂದೇವ್.—ರಾಂ ನಾರಾಯಣ್ ಚೆಲ್ಲರಾಮ್ ಕಾಮರ್ಸ್ ಕಾಲೇಜಿನಲ್ಲಿ ಒಂದು ಗಂಟಿನ ಮುಖಂಡರು ಇನ್ನೊಂದು ಗಂಟಿನ ಮುಖಂಡನಿಗೆ ಚಾಕು ಹಾಕಿರತಕ್ಕಂಥ ವಿಷಯದ ಬಗ್ಗೆ ನಿಯಮ ೩೦೨ರ ಮೇಲೆ ನೋಟೀಸ್ ಕಳುಹಿಸಿದ್ದೆ. ಮೊನ್ನೆ ದಿವಸ ನಾನು ವಿಷಯವನ್ನು ಎತ್ತಿದಾಗ, ನಾನು ಅವಕಾಶ ಕೊಡುತ್ತೇನೆಂದು ಆಶ್ಚರ್ಯವೆನಿಸಿ ಕೊಟ್ಟಿದ್ದಿರಿ. ಇವತ್ತು ಅಲ್ಲಿ ಉಪವಾಸ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಇದುವರೆಗೂ ಪೊಲೀಸಿನವರು ಚಾಕು ಹಾಕಿದವರನ್ನು ಹಿಡಿಯುವುದಕ್ಕೆ ಆಗಿಲ್ಲ.

ಅಧ್ಯಕ್ಷರು.—ನಾನು ಸರ್ಕಾರಕ್ಕೆ ಕಳುಹಿಸಿದ್ದೇನೆ. ಉತ್ತರ ಬಂದಮೇಲೆ ಇಡುತ್ತೇನೆ.

ಶ್ರೀ ಪಿ. ರಾಂದೇವ್.—ಅವರ ಪ್ರಕಟವರೇ ಸೇರಿರುವುದರಿಂದ, ಅವರು ಹಿಡಿಯುತ್ತಿಲ್ಲ. ಇವತ್ತು ವಿದ್ಯಾರ್ಥಿಗಳಂ ಮತ್ತು ಪೋಷಕರು ಭಯಗೊಂಡಿದ್ದಾರೆ.

MR. SPEAKER.—Many notice have been discussed on the floor of the House? Why do you imagine that the Government is not going to make a statement? ನಾನು ಅಡ್ಮಿಟ್ ಮಾಡಿದ್ದೇನೆ. ಸರ್ಕಾರಕ್ಕೆ ಕಳುಹಿಸಿದ್ದೇನೆ, ನಾಳೆ ಕೊನೆ ದಿವಸವಾದುದರಿಂದ ಉತ್ತರ ಬರಬಹುದು.

ಶ್ರೀ ಪಿ. ರಾಂದೇವ್.—ತರಿಸಿ ಬಿಡಿ.

SRI AZEEZ SAIT.—Sir yesterday I discussed about the facility to be created for the hon. Members to meet the outsiders who come to see the Members. You were kind enough to say that you would make arrangements so that a chit could be sent to the Member and so on. But today's Indian Express has not printed the later part of your statement. They have published only the harsh portion of your statement. Some discussion continued yesterday and you were kind enough to say that some arrangement could be made. That is not published. ಮತ್ತೆ ನಾನೊಂದು ಕಾಲ್ ಅಟೆನ್ಷನ್ ನೋಟೀಸ್ ಕಳುಹಿಸಿದ್ದೇನೆ. ನಾನು ಸಾಮಾನ್ಯವಾಗಿ ಕಾಲ್ ಅಟೆನ್ಷನ್ ಕಳುಹಿಸುವ ಮನಸ್ಸಿನಲ್ಲಿ. ಕಾರ್ಮಿಕರ ಬಗ್ಗೆ ಕಳುಹಿಸಿದ್ದೇನೆ ನಾನು ಕಕ್ಕಿಲಾಯ ಅವರು ಕಳುಹಿಸಿದ್ದೇವೆ.

ಅಧ್ಯಕ್ಷರು.—ಎಷ್ಟು ಹೊತ್ತಿನಲ್ಲಿ ಕಳುಹಿಸಿದ್ದೀರಿ ?

ಶ್ರೀ ಅಜೀಜ್ ಸೇತ್.—ಬೆಳಿಗ್ಗೆ.

ಶ್ರೀ ಬಿ. ಎ. ಕಕ್ಕಿಲಾಯ.—ನಾಳೆ ಬರುವ ಹಾಗೆ ಮಾಡಿ.

ಅಧ್ಯಕ್ಷರು.—ತಮಗೆ ಗೊತ್ತಿದ್ದಂತೆ ಲೇಟಾಗಿ ಎದ್ದವು, ನಾನು ನೋಡಿಲ್ಲ.

ಶ್ರೀ ಜೆ. ಹೆಚ್. ಪಟೇಲ್.—ನಾಳೆ ಕೊನೆ ದಿನವಾಗಿರುವುದರಿಂದ, ನನ್ನ ತಾಲ್ಲೂಕಿಗೆ ಸೇರಿದಂತೆ ಎರಡು ದೊಡ್ಡ ಯೋಜನೆಗಳಿಗೆ ಸಂಬಂಧಪಟ್ಟಂತೆ ಕೇಳಬೇಕಾಗಿದೆ. ಇದು ನನ್ನ ತಾಲ್ಲೂಕಿಗೆ ಸೇರಿದ್ದರೂ ಇಡೀ ರಾಜ್ಯಕ್ಕೆ ಸೇರಿದ ಪ್ರಶ್ನೆಯಾಗಿದೆ. ಮಾನ್ಯ ಮಂತ್ರಿಗಳು ಚನ್ನಗಿರಿ ತಾಲ್ಲೂಕಿನಲ್ಲಿರುವ ಶಾಂತಿ ಸಾಗರಕ್ಕೆ ಬಂದು ಇಡೀ ಭಾರತದಲ್ಲಿಯೇ ಆಕರ್ಷಣೀಯವಾದಂತ ಪ್ರವಾಸಿ ಕೇಂದ್ರವನ್ನಾಗಿ ಮಾಡಿಸುತ್ತೇನೆಂದು ಆಶ್ವಾಸನೆ ಕೊಟ್ಟು ಬಂದಿದ್ದರು, ಇದರ ಬಗ್ಗೆ ಅವರು ಏನು ಹೇಳುತ್ತಾರೆಂಬುದನ್ನು ಕೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಎರಡನೆಯದು ಶಾಂತಿ ಸಾಗರದಿಂದ ಚನ್ನಗಿರಿ ಟ್ರಾನ್ಸಿಗೆ ಹಳ್ಳಿಗಳ ಮೂಲಕ ನೀರು ಸರಬರಾಜು ಮಾಡುವಂತ ದೊಡ್ಡ ಯೋಜನೆ. ಧರ್ಮಸಿಂಗ್‌ರವರು ಬಂಡು ನೋಡಿ ಆಶ್ವಾಸನೆ ಕೊಟ್ಟಿದ್ದಾರೆ. ಅವರು ಕೂಡ ಈ ವಿಷಯದಲ್ಲಿ ಒಂದು ಮಾತು ಹೇಳಬೇಕೆಂದು ಕೇಳುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಅಧ್ಯಕ್ಷರೇ, ನಾನು ಹೋಗಿ ನೋಡಿಕೊಂಡು ಬಂದಿದ್ದೇನೆ. ಸರ್ಕಾರ ಈ ವಿಚಾರದಲ್ಲಿ ತೀರ್ಮಾನ ಕೈಗೊಂಡಿದೆ, ಕೈಬಿಟ್ಟಿಲ್ಲ. ಇದರ ಬಗ್ಗೆ ಅನುಮಾನ ಬೇಕಿಲ್ಲ. ಖಂಡಿತ ಮಾಡುತ್ತೇವೆ.

ಅಧ್ಯಕ್ಷರು.—ತಾವು ನೀರು ಕೊಡುತ್ತೇವೆಂದು ಹೇಳಿದ್ದಿರಂತೆ.

ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ವಿಷಯದಲ್ಲಿ ಹೇಳಿದ್ದಾರೆ. ಈಗಾಗಲೇ ರಿಲೆ ಲಕ್ಷ ರೂಪಾಯಿಗಳ ಅಂದಾಜು ತಯಾರಾಗಿದೆ. ಶಿವಮೊಗ್ಗದಲ್ಲಿ ನಡೆಯುವ ಸಜೀವ ಸಂಪುಟದಲ್ಲಿ ತೀರ್ಮಾನ ಕೈಗೊಳ್ಳಲಾಗುವುದು.